

تکمیل پاکستان کا ایجنسڈا

سراج الحق

جماعت اسلامی پاکستان کے اجتماع عام منعقدہ ۲۱، ۲۳، ۴۲ نومبر ۲۰۱۳ء میں امیر جماعت اسلامی جناب سراج الحق نے اپنے انتخابی اور انتخابی خطابات میں جماعت کی دعوت اور پاکستان کو موجودہ اخلاقی، سیاسی، معاشری اور تہذیبی بحران سے نکالنے کے لیے تحریک تکمیل پاکستان کا وزٹن اور ایجنسڈا پیش کیا ہے۔ ان پرمنی یہ اشارات ہیں۔ مدیر

اس فانی دنیا میں باعزت اور باوقار زندگی گزارنے کے لیے اللہ تعالیٰ نے یہ طریقہ بتایا ہے کہ نیکی کا حکم دو اور برائی سے روکو۔ نبی کریم ﷺ کا بہترین نمونہ ہیں۔ اس لیے ہمیں ان کے امتی ہونے کے حیثیت سے ہر لمحے نہ صرف خود نیکی اختیار کرنی ہے بلکہ نیکی کا حکم بھی دینا ہے۔ برائی سے خوبی بھی رکنا ہے اور دوسروں کو بھی روکنا ہے۔ جس کلمہ توحید کی بنیاد پر یہ ملک بناتھا۔
لَا إِلٰهَ إِلَّا اللّٰهُ مُحَمَّدٌ رَسُولُ اللّٰهِ۔ اس کا مقصد بھی نیکی عام کرنا اور بدی کی روک تھام کرنا ہے۔ آئیے ہم سب مل کر نبی اکرم صلی اللہ علیہ وسلم پر دل کی گہرائیوں سے درود و سلام پیش کریں جنہوں نے انسانوں کو اللہ کی بندگی میں زندگی گزارنے کا طریقہ سکھایا۔

اللہ تعالیٰ نے ہمیں امت سے وسط، یعنی اعتدال والی امت کا درجہ دیا ہے۔ ایک ایسی امت جو انصاف پسند ہو، جو حق کی نصیحت کرنے والی ہو اور ظلم کے خلاف ایک مضبوط قوت ہو۔ ظلم کو روکنا اور ظلم کو ہونے سے بچانا دونوں اس امت کے فرائض میں شامل ہیں۔

كُنْتُمْ خَيْرًا أُمَّةً أُخْرِجْتُ لِلنَّاسِ تَأْمُرُونَ بِالْمَعْرُوفِ وَتَنْهَوُنَ عَنِ الْمُنْكَرِ وَتُؤْمِنُونَ بِاللّٰهِ ط (آل عمران ۳: ۱۱۰) اب دنیا میں وہ بہترین گروہ

تم ہو جسے انسانوں کی ہدایت و اصلاح کے لیے میدان میں لا یا گیا ہے۔ تم تیکی کا حکم دیتے ہو، بدی سے روکتے ہو اور اللہ پر ایمان رکھتے ہو۔

اس کا تقاضا ہے کہ ہم اسلام میں پورے کے پورے داخل ہو جائیں۔ ہماری انفرادی زندگی اور اجتماعی زندگی میں کوئی تضاد نہیں ہونا چاہیے۔ ظاہر اور باطن ایک ہونا چاہیے۔ ہمارا گھر اسلام کا مرکز اور جنت کا نمونہ ہونا چاہیے۔ جہاں والدین کو احترام ملے، بڑوں کو عزت ملے، بچوں کو شفقت ملے اور جہاں میاں یہوی ایک دوسرے کا لباس بنیں۔ ایک گھر ہمارا یہ ملک اسلامی جمہوریہ پاکستان بھی ہے۔ ہمیں اس کی عافیت اور بہتری بھی مطلوب ہے۔ ہمیں اس گھر میں بھی اللہ اور اس کے رسول کا حکم نافذ کرنا ہے۔

ہماری دعوت

ہماری دعوت کا مرکز و محور نہ کوئی فرد ہے، نہ خاندان، نہ کوئی قبیلہ ہے، نہ کوئی قوم۔ ہماری دعوت ہے کہ فَقِرُوا إِلَى اللَّهِ، "اللَّهُ كَيْ طَرْفُ دُورُو"۔ آج سے ۳۷ سال قبل سید مودودی نے اسی شہر لاہور میں جماعت اسلامی قائم کی تو انہوں نے ملت اسلامیہ کو بندگی رب اور حضور صلی اللہ علیہ وسلم کی پیروی کی طرف بلا یا تھا۔ انہوں نے امت کو پیغام دیا کہ اپنی زندگی سے دور گئی اور منافقت خارج کرو۔ جس دین کو قبول کیا ہے اس میں مکمل داخل ہو جاؤ۔ انفرادی اور اجتماعی زندگی اس کے مطابق بناؤ۔ يَا أَيُّهَا الَّذِينَ آمَنُوا ادْخُلُوْا فِي السِّلْمِ كَافَةً (البقرہ: ۲۰۸)۔ گویا اے لوگو جو ایمان لائے ہو اس دین میں مکمل داخل ہو جاؤ اور دنیا کی قیادت سے اللہ کے باغیوں کو ہٹا کر صاحب لوگوں کے ہاتھ میں دے دوتا کر دنیا میں صاف ستر، انسان دوست، فلاجی اور اسلامی معاشرہ وجود میں آسکے۔

جس اللہ نے ایک نطفے سے انسان بنایا اور انسان کے لیے سارا نظام بنایا اسی اللہ نے ہمیں زندگی گزارنے کے لیے ایک لا جھ عمل دیا ہے جو دین اسلام ہے۔ ہماری دعوت یہی ہے إِنَّ الْحُكْمُ إِلَّا لِلَّهِ ط "یقیناً حکم تو بس اللہ ہی کا ہے" (انعام: ۶۷)۔— آلَاهُ الْخَلْقُ وَالْأَمْرُ ط (اعراف: ۵۲)۔ "جان لو جس کی مخلوق ہے اس کا حکم چلے گا"۔

ہماری دعوت ہے کہ اللہ کی طرف بڑھو۔ اللہ نے حکم دیا ہے: وَ جَاهِدُوا فِي اللَّهِ

حقِ جهادِ ط (الحج: ۲۲) ”اللہ کی راہ میں جہاد کرو جیسا کہ جہاد کرنے کا حق ہے“۔ یہ پیغام ہے ہر مسلم اور غیر مسلم کے لیے۔ اس لیے کہ یہ صرف قرآن کا نہیں بلکہ تمام آسمانی کتابوں کا بھی پیغام ہے۔

آج یہ تاریخی شہر لاہور آپ کا استقبال کر رہا ہے۔ یہ پاکستان کا دل ہے۔ آج سے ۲۸ سال قبل اسی شہر میں اور اسی جگہ پر قرارداد پاکستان منظور ہوئی تھی۔ یہ آزادی اور امن پسندوں کا شہر ہے۔ یہ غلامانِ مصطفیٰ کا شہر ہے۔ یہ سید علیؒ بھوریؒ، سید مودودیؒ اور علامہ اقبالؒ کی جائے سکون ہے۔ یہ بلند و بالا بینا پاکستان ہماری آزادی اور جدوجہد کی علامت ہے۔ یہاں عظیم بادشاہی مسجد کے سامنے میں ہم ایک بار پھر اس بات کا اقرار اور اعلان کرتے ہیں کہ اے ہمارے رب! ہمیں تیری ہی بادشاہی قبول ہے، ہم تیرے دین کی خدمت کے لیے حاضر ہیں، تیرے دین کی سر بلندی، تیرے نام پر جینے اور مر منٹے کے لیے حاضر ہیں۔

ہم اعلان کرتے ہیں:

إِنَّ صَلَاتِي وَ نُسُكِي وَ مَحْيَايَ وَ مَمَاتِي لِلَّهِ رَبِّ الْعَالَمِينَ^۵ (انعام ۱۶۲:۶) بے شک میری نماز میری قربانی، میرا جینا مننا اللہ رب العالمین کے لیے ہے۔

پاکستان کا اسلامی شخص

ہم جس کلمہ توحید لا اللہ الا اللہ کے مانے والے ہیں، پاکستان اسی کلنے کے نام پر بنا ہے۔ اس کی تقدیر بھی اسلام ہے اور اس کا مستقبل بھی اسلام ہے۔ کوئی اس غلط فہمی میں نہ رہے کہ دنیا کی کوئی طاقت اسلام اور پاکستان کو جدا کر سکتی ہے، یا پاکستان کا اسلامی شخص مناسکتی ہے۔ کروڑوں عوام نے اس کے لیے قربانی دی اور آج کروڑوں اس کی قیمت ادا کر رہے ہیں۔ ہزاروں لاکھوں نے اپنی جانوں کے نذر ان پیش کیے ہیں اور آج بھی قربانی کے لیے تیار ہیں۔ آج بعض نادان لوگ کہتے ہیں کہ قائدِ اعظم سیکولر پاکستان بنانا چاہتے تھے۔ کوئی کہتا ہے کہ اس کو بہتر معاش کی خاطر بنایا تھا، تو کیا سیکولر ازم کے لیے ہندو سے ملنا چاہیے تھا یا جدا ہونا چاہیے تھا؟ یا ایک کافرانہ نظام کے لیے کافروں سے لڑنا تھا؟

عظیم پاک و ہند کے مسلمانوں نے یہ خطہ اسلام کی سر بلندی اور اللہ کے نظام کے

قیام کے لیے حاصل کیا تھا۔ ایک اسلامی پاکستان کے لیے۔ ڈاکٹر صدر محمود، زندہ مؤرخ ہیں، وہ گواہی دیتے ہیں کہ قائد اعظم نے قیام پاکستان سے قبل ۱۹۴۷ء مرتبتہ، اور پاکستان بن جانے کے بعد ۱۹۴۸ء مرتبتہ یہ اعلان کیا تھا کہ پاکستان کا قانون قرآن پاک ہوگا۔ انہوں نے امریکی عوام کے نام پیغام دیا تھا کہ پاکستان ایک خالص اسلامی ریاست ہوگی۔ آپ کو معلوم رہے کہ قائد اعظم نے مولانا مودودیؒ کو پیغام بھیجا تھا کہ میں مسجد کے لیے ایک نکڑا حاصل کر رہا ہوں اور آپ اس کو چلانے کے لیے لوگوں کو تیار کریں۔

قائد اعظم نے پاکستان کو مسجد قرار دیا تھا۔ افسوس یہ ہے کہ قائد اعظم کی رحلت کے بعد انگریز کے غلاموں نے اس مسجد پر قبضہ کر لیا۔ پہلے وہ مغلوں کے غلام تھے، پھر انگریزوں کے وفادار تھے، وہ حقیقت یہ ملت کے غدار تھے۔ انہوں نے عوام کو غلام بنایا، پاکستان کے اداروں کو یونیورسٹی بنایا۔ انہوں نے پاکستان کو اپنی منزل سے محروم کیا، ترقی سے محروم کیا اور یوں پاکستان کو دنیا میں ایک ماذل اسلامی ریاست بننے میں طرح طرح کی رکاوٹیں کھڑی کیں۔

پاکستان چند پہاڑوں اور دریاؤں کا نام نہیں۔ یہ ایک نظریے، ایک فلسفے، ایک عقیدے، اور جاگتی آنکھوں سے دیکھنے جانے والے ایک خواب اور منزل کا نام ہے۔ یہ منزل اسلامی پاکستان ہے۔ یہ خوش حال پاکستان ہے۔ یہ نور ایمان سے منور پاکستان ہے۔

جماعت اسلامی کی جدوجہد

جماعت اسلامی اُسی کارروائی کا نام ہے جو اقبال اور قائد اعظم کے مشن کی تکمیل کی جدوجہد میں مصروف ہے۔ جماعت اسلامی عام آدمیوں کی وہ پارٹی ہے جو اللہ کی طرف دعوت اور مخلوقی خدا کی خدمت کی علامت ہے۔ یہ شریعت کے لیے مخلسانہ کوششوں کا نام ہے۔ جماعت اسلامی اسوہ رسول پر بنی ایک جہد مسلسل ہے۔ وہ جدوجہد جو کبھی مکہ کی گلیوں میں، طائف کی گھاٹیوں میں، دعوت الی اللہ کی صورت میں نظر آتی ہے، اور کبھی مقصد کی خاطر مکہ سے مدینہ کی طرف ہجرت کی صورت میں۔ یہی تحریک کبھی بذر، أحد اور ختنیں کے معروفوں میں نظر آتی ہے۔ اس عظیم مقصد کی خاطر ہمارے نبی صلی اللہ علیہ وسلم نے عظیم جدوجہد کی ہے۔ انہوں نے پیٹ پر پتھر باندھے۔ ان کے دندان مبارک شہید ہوئے۔ اس امت کی خاطر نبی مہربانؐ نے ہر مصیبت اٹھائی۔

جماعتِ اسلامی اسی تحریک کا حصہ ہے۔ ہم تطہیر افکار چاہتے ہیں۔ ہم تعمیر افکار چاہتے ہیں۔ ہم معاشرے کی تنظیم اور تطہیر چاہتے ہیں۔ ہم ظلم سے پاک معاشرے کی تخلیل چاہتے ہیں۔ تاریخ گواہ ہے کہ اس مقصد کی خاطر جماعت کے قائدین نے کوڑوں کے سامنے استقامت دھائی اور مفادات کے سامنے بھی۔ مولانا مودودی کو جب چھائی کی سزا سنائی گئی تو وہ مسکرانے۔ انھوں نے معافی مانگنے اور سر جھکانے سے انکار کیا۔ دنیا نے دیکھا۔ ڈیٹریٹر چلے گئے اور ان کا نام و نشان مٹ گیا لیکن جماعت زندہ ہے۔

جماعتِ اسلامی واحد جماعت ہے جو عوامی بھی ہے، سیاسی بھی اور جمہوری بھی۔ ۱۹۴۱ء سے لے کر آج تک جماعت کا اندر رونی نظام، شریعت کا پابند ہے، اور اسلامی اخلاق پر مبنی ہے۔ یہ وہ جماعت ہے جس کے اندر حقیقی اسلامی جمہوریت ہے۔ یہاں عام گھرانے کا ایک غریب کارکن ہر منصب تک پہنچ سکتا ہے۔ ایک مزدور کا بیٹا بھی امیر جماعت بن سکتا ہے۔ یہ دوسری پارٹیوں کی طرح کسی خاندان یا برادری یا فردو واحد کی پر اپرٹیٹی نہیں ہے۔ یہ کسی جاگیردار اور سرمایہ دار یا کسی خاندان کی خاطر نہیں بنی۔ یہ پاکستان کی واحد جمہوری اور نظریاتی جماعت ہے جس میں کوئی بھی احتساب سے بالاتر نہیں۔ جس میں کوئی فرد جماعت کے دستور سے بالاتر نہیں۔ جس میں ہم سب ایک جیسے کارکنان ہیں۔ ہم سب برابر ہیں۔ یہاں اسلامی مساوات ہے اور یہی رنگ ہم پورے پاکستان میں دیکھنا چاہتے ہیں۔

قیام پاکستان کے روزِ اول سے ہم جدوجہد کر رہے ہیں۔ ہمارے لوگ بھی اسلامیوں میں گئے، وزیر بنے، ممبر بنے، سینئر بنے مگر اللہ کا شکر ہے کہ ہم پر کرپشن کا کوئی دھبا نہیں، نہ کبھی پر مٹ کی سیاست کی اور نہ کبھی پلاٹ کی، نہ کبھی اصولوں پر سودے بازی کی۔ لوٹ کھوٹ کے ماحدوں میں ہمیشہ اپنے دامن کو بچایا ہے۔ اس عظیم کردار کا بنیادی سبب یہ ہے کہ یہاں ہر کارکن صرف اللہ سے ڈرتا ہے اور خدا کے بندوں کی امانتوں کا خیال رکھتا ہے۔

یہاں کچھ لوگ کہتے ہیں کہ اسلام کا سیاست سے کیا واسطہ؟ اور جو سیاست کرتے ہیں، وہ اسلام آباد چاہتے ہیں۔ ہماری عرض یہ ہے کہ اللہ ہی نے انسان کو خلیفہ بنایا۔ خلافت اور سیاست نبیوں کی سنت ہے۔ یہ انبیا انسان کی انفرادی اصلاح بھی فرماتے تھے اور اجتماعی اصلاح بھی

فرماتے تھے۔ کیا حضرت سلیمان، حضرت داؤد اور حضرت یوسف حکمران نہیں تھے؟ سیاست اقتدار حاصل کرنے کا کھیل نہیں۔ یہ اصلاح کا نام ہے۔ فرد اور معاشرے کی اصلاح، نظام اور حکومت کی اصلاح۔ اسی کے لیے تمام انبیاء آئے تھے۔ اب تو سیاست نام ہے قوم کو دھوکا دینے کا، عوام کو بے وقوف بنانے کا، کروڑوں خرچ کر کے اربوں کمانے کا اور جھوٹے وعدے کرنے کا۔ یہ جو ضمیر فروشی کی سیاست ہے، یہ جو قوم فروشی کی سیاست ہے، خواہ فروشی اور دختر فروشی کی سیاست ہے۔ یہ ابليسی سیاست ہے۔ ہم اس سے اللہ کی پناہ مانگتے ہیں۔ سیاست فرعون اور ابو جہل کا کام نہیں، یہ ہمارے نبی صلی اللہ علیہ وسلم کے طریقے پر چلنے کا نام ہے۔ ہمارے نبی صلی اللہ علیہ وسلم مسجد میں امامت فرماتے تھے اور میدان جہاد میں سالار بھی تھے۔ عدالت میں فیصلے بھی فرماتے تھے اور حکمران بھی تھے۔ غریبوں اور تیموں کی کفالت بھی کرتے تھے اور اجتماعات بھی کرتے تھے۔

۷۶ برس گزر گئے، پاکستان بنا، انگریز چلا گیا مگر اس کا نظام اب بھی باقی ہے۔ اسی طرح سیاسی نظام، عدالتی نظام اور معاشی نظام جو انگریزوں نے چھوڑا ہے اب بھی باقی ہے۔ اس نظام کی وجہ سے ساری قوم پر بیثان ہے۔

قائدِ اعظم نے فرمایا تھا کہ تحریک پاکستان اُس وقت شروع ہو گئی تھی جب ہندستان میں پہلا مسلمان داخل ہوا تھا۔ تحریک پاکستان برسوں سے جاری تھی مگر قرارداد پاکستان ۱۹۴۰ء میں منظور ہوئی۔ اس قرارداد میں مملکت پاکستان کا واضح نقشہ پیش کیا گیا۔ تحریک پاکستان کے سات سال گواہ ہیں کہ قیام پاکستان کا مرکز اور محور قرآن و سنت کو قرار دیا گیا۔ مغرب زدہ لوگ آج بھی قائدِ اعظم پر اڑام لگاتے ہیں کہ وہ پاکستان کو سیکولر بنانا چاہتے تھے حالانکہ قائدِ اعظم، پاکستان کو اسلام اور جمہوریت کا مرکز بنانا چاہتے تھے اور کہتے تھے کہ ”میرا ایمان ہے کہ ہماری نجات اُس اسوہ حسنة پر چلنے میں ہے جو قانون عطا کرنے والے پیغمبر اسلام نے ہمارے لیے بتایا ہے۔“ انھوں نے یہ بھی فرمایا تھا کہ: ”مجھے یقین ہے کہ جوں جوں ہم آگے جائیں گے ہم میں زیادہ اتحاد پیدا ہوتا جائے گا کیونکہ ہم ایک خدا، ایک رسول اور ایک امت کے پیروکار ہیں۔“

آج میں یہ بات واضح طور پر کہنا چاہتا ہوں کہ تحریک پاکستان میں اس وقت تیزی آئی تھی

جب ۱۹۳۵ء میں ”پاکستان کا مطلب کیا؟ لا الہ الا اللہ“ کا نعرہ تحریک پاکستان میں ایک برقی روکی طرح داخل ہوا۔ پھر دنیا نے دیکھا کہ دو سال کی قربانیوں کے بعد پاکستان وجود میں آگیا۔ یہ تمی طاقت لا الہ الا اللہ کی۔ اور آج سب لوگ جان لیں کہ اس ملک کا مستقبل این الحکمُ لا إلهَ هی میں ہے۔ قائدِ اعظم کی اس مسجد میں کوئی دوسرا نظام نافذ نہیں ہو سکتا۔

ظلم و استھصال اور درپیش مسائل

قائدِ اعظم نے تو پاکستان اسلام اور جمہوریت کے لیے بنایا مگر یہاں نہ اسلام کو نافذ ہونے دیا گیا اور نہ جمہوریت کو۔ قائدِ اعظم کی وفات کے بعد اس ملک پر مفاد پرستوں نے قبضہ کر لیا۔ جاگیرداروں، سرمایہداروں، سول اور ملٹری ڈٹیشنروں نے بار بار شب خون مارا۔ اسلام اور جمہوریت کے خلاف سازشیں کیں۔ شہری آزادیاں سلب کیں اور قومی خزانے کو لوٹنا شروع کیا۔ ۱۹۵۲ء میں غلام محمد نے اقتدار پر شب خون مارا۔ ۱۹۵۶ء میں پہلا آئین بنایا لیکن اس کو چلنے نہیں دیا گیا اور جزلِ ایوب خان کا مارشل لا آگیا۔ ۱۹۶۹ء میں جزلِ بیکی خان کا مارشل لا آگیا۔ اس عرصے میں اس ملک میں نفرتوں کے بیچ بوجے گئے اور سیاسی جماعتوں کو کام نہیں کرنے دیا گیا۔ اخبارات پر پابندی لگائی گئی۔ سیاسی لیدروں اور صحافیوں کو جیلوں میں ڈالا گیا اور ظلم کی انتہا کر دی گئی۔ ۱۹۷۰ء میں پہلے عام انتخابات ہوئے۔ مشرقی پاکستان میں تو ایکشن نہیں ہوا بلکہ پونگ اسٹیشنوں پر عوامی لیگی غنڈوں کا مکمل قبضہ رہا اور انہوں نے ۹۹ فی صد نتیجہ اپنے نام کر لیا۔ پھر ان انتخابات کے نتائج کو استیبلشمنٹ اور مفاد پرست جاگیرداروں نے قبول کرنے میں ہالِ مٹول سے کام لیا۔ عوام کے فیصلے کو قبول نہیں کیا گیا اور اقتدار اکثریت جماعت کے سپرد نہیں کیا گیا۔ پہلے بڑے طینانی اور پھر فساد کی اس نفڑائے بھارت نے بھر پور فائدہ اٹھایا اور اپنی فوجوں کو مشرقی پاکستان میں داخل کر دیا۔ جس کا نتیجہ یہ تلاکہ ملک کے دونوں حصتے ایک دوسرے سے جدا کر دیے گئے۔

۱۹۷۳ء میں بچے کچھ پاکستان میں متفقہ آئین بناء، جس میں چاروں صوبوں اور ملک کی تمام جماعتوں نے دستخط کیے۔ اس میں مقتدر اعلیٰ اللہ تعالیٰ کو تسلیم کیا گیا۔ اس دستور میں قرارداد مقاصد شامل ہے۔ اس آئین میں وفاقی شرعی عدالت ہے۔ اس آئین کے مطابق کوئی قانون قرآن و سنت کے خلاف نہیں بنایا جا سکتا۔ اس آئین کے مطابق قرآن و سنت کی تعلیمات کو عام کرنا

ہے، عربی زبان کو سکھانا ہے۔ اس آئین کے مطابق اسلام کے منافی کوئی قدم نہیں اٹھایا جاسکتا۔ اس آئین کے مطابق کوئی طالع آزماجہوریت کو ختم نہیں کر سکتا، میراث کو ختم نہیں کر سکتا، اظہار رائے کے حق کو سلب نہیں کر سکتا۔ عورتوں پر تعلیم کے دروازے بند نہیں ہو سکتے۔ ریاست کے خلاف بغاوت نہیں کی جاسکتی۔ اس آئین میں صوبوں کے حقوق کو تسلیم کیا گیا ہے۔ وسائل کی منصفانہ تقیم کے فارموں لے کو تسلیم کیا گیا ہے۔ اعلیٰ عدالتوں کو فیصلوں کا اختیار دیا گیا ہے۔ پارلیمنٹ کی بالادستی کو تسلیم کیا گیا ہے۔ شفاف انتخابی نظام اور ایکشن کمیشن کی گارنی دی گئی ہے، مگر یہ ایک حقیقت ہے کہ عملیاً یہاں جمہوریت کو پہنچنے نہیں دیا گیا۔

۷۷۱۹ء میں جزل محمد ضیاء الحق نے اسی دستور کو پیش کر الماری میں رکھ دیا اور من مانی ترائم کر کے اپنے اقتدار کو طوالت بخشی۔ یہاں پر پیش نظر ہے کہ وہی بھٹو صاحب جنہوں نے اس دستور کو بنوایا تھا انہوں چند ہی ماہ بعد اس کا حلیہ تبدیل کر کے اپنی آمریت کو تقویت بخشی تھی۔ اس آئین ٹکنی نے ایک دوسرے آئین ٹکن کو دستور کی خلاف ورزی کا راستہ دکھایا۔

بعد میں جمہوریت تو بحال ہوئی مگر سیاسی قوتوں اور مقدتر طاقتوں کی لڑائی اور بدترین نوٹ کھوٹ نے معاملات کو سلیمانی نہ دیا۔ اسی دوران میں ۱۹۹۹ء میں پرویز مشرف نے آئین کو توڑنے کا گناہ کیا۔ اور پھر دوسری مرتبہ ۲۰۰۷ء میں بندوق کے زور پر آئین کو پا مال کیا۔ نیزا ۲۰۰۱ء میں اس کمانڈو جرنیل نے ملک کی عزت کو ایک ٹیلی فون کال پر امریکا کے سپرد کیا۔ اپنی بہنوں اور بھائیوں کو ڈالروں کے عوض بیچ ڈالا۔ آج بھی پرویز مشرف کی وجہ سے ڈاکٹر عافیہ صدیقی اور کئی پاکستانی امریکا کی جیلوں میں پڑے ہوئے ہیں۔ سیکڑوں پاکستانی لاپتا ہو گئے ہیں۔ بلوجتن میں آپریشن کے ذریعے بلوجوں کو ملک چھوڑنے یا پہاڑوں پر چڑھ کر گوریلا جنگ پر مجبوڑ کر دیا۔ مسئلہ کشمیر کو سرداخانے میں ڈالا اور لاکھوں کشمیری شہدا کے خون سے بے وفائی کی۔ انجام کار ملک میں انتہا پسندی کو فروع ملا۔ بے حیائی کا سیالب لایا گیا اور ملک کے تعلیمی نصاب کو غیر اسلامی بنانے کی کوشش کی گئی۔ لیکن جب وہ اپنے اقتدار سے ہٹا تو اسے گارڈ آف آریز پیش کیا گیا۔ وہی آئی پی بنیا گیا۔ یہ دنیا کا واحد ملک ہے کہ جہاں ملک اور آئین توڑنے والوں کو، اپنی بہنوں کو بیچنے اور اپنی نصانیں دشمنوں کو دینے والوں کو وہی آئی پی بنانے کر رکھا گیا ہے۔

آئین کی بار بار پامالی سے یہ ملک بھی ٹوٹا، اس کے ادارے بھی جاہ ہوئے۔ یہ آئین کئی مرتبہ بے تو قیر ہوا۔ اس ملک میں نہ اسلام کو آنے دیا گیا، نہ جمہوریت کو جزو کرنا دی گئی۔ جس کے پاس دولت تھی یا بندوق، اُس نے اس ملک کا ستیاناں کر دیا۔ اس ملک کی بنیادیں ہلا دیں۔ اس ملک کے شہریوں کو بنیادی حقوق سے محروم کیا۔ اسلامی حقوق، معاشری حقوق اور معاشرتی حقوق سے محروم کیا۔ تعلیم اور صحت کی سہولت سے محروم کیا۔ اچھے ماحول سے محروم رکھا۔ معاشرتی ترقی کے امکانات ختم کر کے نوجوانوں پر ملازمتوں کے دروازے بند کیے گئے۔ ہسپتاں اور سکولوں میں طبقاتی نظام لایا گیا۔ مزدوروں کو ان کا حق نہیں دیا گیا۔ اس ملک میں کڑپت اشرافیہ نے آمروں اور مفاد پرستوں کے ساتھ مل کر پاکستان کے انتظامی ڈھانچے کو تباہ کیا، پولیس کو تباہ کیا، نیکسوں کے نظام کو تباہ کیا، کرپشن کو عام کیا، اقربا پروری کو عام کیا، طبقاتی نظام کو دوام بخشا اور سارے اداروں کو تباہ و بر باد کیا۔ آج ملک کا کوئی بھی ادارہ چوروں اور لیڑوں سے، طالموں اور احصائیوں سے خالی نہیں۔

ہر طرف وی آئی پی کلچر کا راج ہے۔ تھانوں میں، عدالتوں میں، ہسپتاں میں، سکولوں میں، دفتروں میں وی آئی پی کلچر ہے۔ ملک کو مٹھی بھر اشرافیہ نے اپنے مفادات کی خاطر تقسیم در تفہیم کیا۔ مذہبی منافرт پھیلائی، مسلکی جھگڑے پیدا کیے، فرقہ پرستوں کی حوصلہ افزائی کی اور سیاسی انتشار پیدا کیا۔ کسی کو اقتدار میں لائے اور کسی کو محروم کیا۔ انتخابات، پارلیمنٹ اور قومی اداروں کو بے وقعت کیا۔ اپنے اقتدار کو دوام بخشنے کے لیے امریکی دہشت گردی کا ساتھ دیا۔ معاشری نظام کو بر باد کر کے غریبوں سے دو وقت کی روٹی چھین لی۔ مہنگائی میں اضافہ کر دیا۔ سی این جی کو نایاب کر دیا۔ گیس اور بجلی کے بلوں میں اضافہ کر دیا۔ کرایے بڑھ گئے، فیس بڑھ گئیں۔ ہر طرف بھوک کے سایے نظر آر ہے ہیں۔ ہر طرف غربت ناج رہی ہے۔ ہر طرف لا قانونیت ہے، بھتے ہیں، کمیشن ہے اور نارگٹ کنگ ہے۔ کیا یہ قائدِ اعظم کی خوابوں کی تعبیر ہے؟ کیا اس کے لیے مسلمانوں نے قربانی دی تھی؟ کیا اس کے لیے پاکستان حاصل کیا گیا تھا؟

سوات آپریشن کے دوران لاکھوں لوگ اپنے ہی ملک میں مہاجر بنادیے گئے اور کیمپوں میں ان کی تملیل ہوئی۔ اب فنا اور شامی وزیرستان میں اسی طرح آپریشن کیا جا رہا ہے۔ ۹ لاکھ قبائلی پاکستانی اپنے ہی ملک میں ٹھوکریں کھا رہے ہیں۔ وہ خواتین جو حیا کی وجہ سے ڈاکٹروں کے

پاس بھی نہیں جاتی تھیں ان کو کمپوں میں رہنے پر مجبور کر دیا گیا۔ آج ان کا کوئی والی وارث نہیں۔ آج امریکا کو بتایا جا رہا ہے کہ: ”ہندستان کی کارروائیوں کی وجہ سے ہمارے ہاتھوں اپنے ہی پاکستانیوں کے خلاف آپریشن متاثر ہو گیا ہے۔“ میں واضح کرنا چاہتا ہوں کہ قبائلی محبت وطن پاکستانی ہیں۔ ان کی تذلیل بند کی جائے اور ان کے خلاف آپریشن بند کیا جائے۔ اور ان کو اپنے گھروں کو عزت کے ساتھ جانے دیا جائے۔ قبائلوں کے ساتھ ہونے والے مظالم کا ازالہ کیا جائے اور امریکا کی مسلط کردہ جنگ سے باہر نکلا جائے۔

اس ملک میں کرپٹ اشرافیہ اور اقتدار پرستوں کی جائیداد فیملی ہے جس میں میڈیا کا ایک حصہ بھی ان کے قدموں میں بیٹھا نظر آتا ہے۔ نتیجہ یہ ہے کہ دولت کی ریلیل چیل میں حق اور رج سامنے نہیں آتا۔

تحریک تکمیل پاکستان

ایسے میں اس ملک کے اندر ہم نے امید کی کرن دکھانے کے لیے اجتماع عام منعقد کیا تاکہ قائدِ اعظم کے ناکمل مشن اور پاکستان کے ناکمل ایجنڈے کو تکمیل تک پہنچا سیں۔ تحریک تکمیل پاکستان کا آغاز ہم اس لیے کر رہے ہیں کہ قائدِ اعظم کے مشن، اسلام، جمہوریت اور عوام کی فلاح کو پورا کریں۔ جس طرح اس ملک کا قیام اسلامی بنیادوں اور اسلامی جذبوں کے بغیر ممکن نہیں تھا، اسی طرح اس کا تحفظ، اس کی سلامتی اور آزادی بھی اسلام کے پیچے اور عادلانہ نظام کے بغیر ممکن نہیں۔ ہم اس ملک کو اسلامی اور خوش حال پاکستان اس لیے بنانا چاہتے ہیں کہ یہاں پر طبقائی تقسیم ختم ہو، کرپشن، ناالنصافی، ظلم و زیادتی، جہالت اور غربت ختم ہو۔ تحریک تکمیل پاکستان کے ذریعے اختیارات اور اقتدار عوام کے حقیقی نمایندوں کو خلیل سلطنتک مفتقل کرنا چاہتے ہیں۔ ہم قومی زبان کو ترویج دیں گے اور مقابلہ کا امتحان بھی قومی زبان میں منعقد کرائیں گے۔ تکمیل پاکستان کی اس تحریک میں ہم جہاں ہر صوبے اور ہر علاقے کے لوگوں کو ان کا حق دلائیں گے وہیں انصاف کی بالادستی اور حقیقی اسلامی اخوت کے فروغ کے ذریعے صوابیت اور علاقائی تعصبات کو ختم کریں گے۔ ہم تکمیل پاکستان کی اس تحریک میں عوام کا سیاسی شعور بلند کر کے آمربیت کی ہر شکل کو بے نقاب کریں گے۔ ہم دھاندی سے بننے والی حکومتوں کو بے نقاب کریں گے۔ ہم سیاستدانوں کی

خرید و فروخت کی گھاؤنی سازشوں کو طشت از بام کریں گے۔ ہم عوام کو ظاہری اور باطنی حکومتوں کا فرق سمجھائیں گے۔ اس لیے ہم پاکستان کے ہر مرد اور عورت کو، ہر نوجوان کو دعوت دیتے ہیں کہ وہ تحریکِ تکمیل پاکستان کی اس جدوجہد کا حصہ بنیں۔ پاکستان کو ایک جدید اور اسلامی ریاست بنانے اور خوش حال پاکستان بنانے کے لیے کمر بستہ ہو جائیں۔

اسلامی پاکستان اور خوش حال پاکستان کی خاطر تحریک پاکستان کا پیغام گھر تک پہنچائیں۔ یہ ہماری تقدیر کا سوال ہے، یہ ہمارے مستقبل کا سوال ہے۔ اس مقصد کے حصول کے لیے ہم نے جو عوامی اپنڈا بیش کیا ہے، یہ پاکستان کو بچانے کا اپنڈا ہے۔ ہم واضح طور پر کہتے ہیں کہ تحریکِ تکمیل پاکستان کو راستہ دے دوتا کہ یہ ملک ترقی کر سکے۔ ہماری جدوجہد سیاسی ہے۔ قائدِ اعظم نے پاکستان لشکر کشی کے ذریعے سے حاصل کیا تھا اور نہ گوریلا جنگ کے ذریعے سے، بلکہ پاکستان عوامی اور جمہوری جدوجہد کے ذریعے حاصل کیا گیا تھا۔ ہم بھی عوامی اور جمہوری جدوجہد کے ذریعے سے قائدِ اعظم کے واثن کے مطابق پُر امن ذرائع سے پاکستان کو حقیقی اسلامی، جمہوری، سیاسی اور پروگریسوรیاً سمت بنانا چاہتے ہیں۔

ہمارے عالمی ائمہ کی قوت ہونے کے باوجود امریکا اور ناتو فورسز نے افغانستان پر قبضہ کرنے کے لیے ظلم و ستم کے پھاڑ توڑے۔ لاکھوں مسلمانوں کا قتل عام کیا۔ بچے، یتیم اور عورتیں یوہ ہو گئیں۔ جوان قتل ہو گئے۔ اس پر بس نہیں کیا گیا بلکہ امریکا نے پاکستان میں ایک خفیہ جنگ مسلط کی جس کی وجہ سے داخلی انتشار میں مزید اضافہ ہوا۔ ۵۵ ہزار پاکستانی شہید ہو گئے مگر امریکا اب بھی قلعہ بند ہو کر افغانستان پر قابض ہے۔ ہم واضح کرتے ہیں کہ ہم افغانستان کے عوام کے ساتھ ہیں اور ان کی آزادی، سلامتی اور خود مختاری کی مکمل حمایت کرتے ہیں۔ ہمیں امید ہے کہ افغان اتحاد اور اتفاق کا مظاہرہ کر کے اپنی آزادی کو امریکا سے واپس لیں گے۔

تحریک پاکستان کے آغاز نو پر میں واضح کر دینا چاہتا ہوں کہ جماعت اسلامی دنیا کے کسی ملک کے خلاف نہیں۔ ہم سب کی آزادی اور خود مختاری کا احترام کرتے ہیں۔ ہم امریکا کے عوام کے خلاف نہیں بلکہ امریکی حکمرانوں کی ظالمانہ پالیسیوں کے خلاف ہیں جو وہ مسلمانوں اور مسلمان ممالک کے خلاف اختیار کیے ہوئے ہیں۔ ہم یورپ و امریکا سے برابری کی بنیاد پر اچھے تعلقات

چاہتے ہیں۔ ہم تمام مذاہب کا احترام کرتے ہیں اور ہر قسم کے عالمی اور نسلی تعصّب کے خلاف ہیں۔ ہم امریکا اور یورپ سے کہتے ہیں کہ اگر تم دنیا میں امن لانا چاہتے ہو تو مسلمانوں کے خلاف عالمی جنگ فتح کرو، اور اگر لڑنا چاہتے ہو تو غربت، جہالت اور ناخواندگی کے خلاف لڑو۔

جماعت اسلامی پاکستان تمام اسلامی اور عرب ممالک کے ساتھ تعلقات کو اولیت دیتی ہے۔ سعودی عرب، متحدہ عرب امارات، قطر، کویت اور دوسرے عرب ممالک میں لاکھوں پاکستانی خدمات سرانجام دے رہے ہیں، اور یہاں زرمباولہ بھیجتے ہیں۔ ہم ان کا احترام کرتے ہیں اور ان کے احسان مند ہیں۔ مسلم ممالک کے باہمی تازعات کے بارے میں ہماری رائے ہے کہ ان کو جذبہ خیرگاہی سے حل کیا جائے۔ اخوان المسلمین اور حماس کے بارے میں بعض دوست ممالک کو غلط فہمی ہو گئی ہے۔ ہم اپیل کرتے ہیں کہ مسلم امت کی خاطر اپنے بھائیوں اور اپنی طاقت کو قسم نہ کریں، اور ایک دوسرے کے احترام کی بنیاد پر مثالی اتحاد کے قیام کی راہ اختیار کریں۔ ہم فلسطینی بچوں، عورتوں اور بیویوں پر اور سکولوں پر ہستہالوں پر اسرائیلی بمباری کی مذمت کرتے ہیں اور قبلہ اول کی آزادی تک فلسطینی عوام کی حمایت کرتے رہیں گے۔

ہم ہمارے ممالک، چین ایران، افغانستان کے ساتھ ترجیحی بنیادوں پر بہترین تعلقات کے خواہاں ہیں۔ ہم بھارت کے ساتھ بھی اچھے اور دو طرف تعلقات چاہتے ہیں مگر یہ تعلقات تاریخی تجربات اور زمینی حقائق کو نظر انداز کر کے استوار نہیں ہو سکتے۔ دونوں ممالک کو ایک دوسرے کو سکھلے دل سے تسلیم کرنا ہو گا اور ایک دوسرے کے مفادات کا لحاظ رکھنا ہو گا۔ سب سے بڑھ کر یہ کہ یہ اس وقت تک ممکن نہیں جب تک حقیقی تازعات کو حق و انصاف اور عالمی معابدات کے مطابق بامعنی اور نتیجہ خیز مذاکرات کے ذریعے حل نہیں کر لیا جاتا۔ ہم صاف کہنا چاہتے ہیں کہ یہ تعلقات کشیمیر کی قیمت پر نہیں ہوں گے۔ پاک بھارت تعلقات پیاز اور مٹاڑڈ پلو میں یا کرکٹ ڈپلو میں سے بہتر نہیں ہو سکتے۔ جنوب مشرقی ایشیا میں امن قائم کرنے کے لیے ضروری ہے کہ کشیمیر کا مسئلہ اقوام متحدہ کی قراردادوں کے مطابق حل کیا جائے۔ مقبوضہ کشیمیر میں بچوں، جوانوں اور بیویوں کا قتل عام بند کیا جائے۔ کشیمیریوں کی نسل کشی بند کی جائے۔ ہم کشیمیر کے مسلمانوں کو پیغام دیتے ہیں کہ آپ کی جدو چہدز میں کے گلوے کے لیے نہیں بلکہ تخلیق پاکستان کے نامہل ایجنسٹے اور اسلامی پاکستان کی

مکمل کی جدوجہد ہے۔ آپ کے جذبہ جہاد، شوق شہادت اور طویل جدوجہد پر پاکستان کے عوام آپ کو خراج تحسین پیش کرتے ہیں۔

جماعت اسلامی کا کردار

جماعت اسلامی نے ہمیشہ پاکستان کی نظریاتی اور جعفرافیائی سرحدوں کی حفاظت کی۔

۱۹۷۱ء میں جب مشرقی پاکستان پر بھارت نے حملہ کیا تو جماعت اسلامی کے رضا کاروں نے بھارت کی تربیت یافتہ فورس کے خلاف مادرطن کی حفاظت کی۔ ہزاروں نوجوان بھارتی فوج اور ان کی تربیت یافتہ سختی بانی کے ہاتھوں شہید ہو گئے۔ فوج نے ہتھیار ڈال دیے گر ایک طرف ہمارے ملک میں بعض لوگوں نے مادرطن کی حفاظت پر جماعت اسلامی کو طعنے دیئے، تو دوسری طرف بغلہ دلیش میں جماعت اسلامی کے کارکنوں کو آزادی دشمن اور پاکستان دوست قرار دیا۔ آج ۲۲ سال گزرنے کے بعد جماعت اسلامی کے بزرگ رہنماؤں کو جھوٹے مقدمات میں سزا موت اور عمر قید کی سزا میں دی جا رہی ہیں۔ ہم حسینہ واجد کے انتقام کی مدد کرتے ہیں مگر ساتھ ہی پاکستانی حکومت سے پوچھتے ہیں کہ پاکستان کی حیات اگر کل جرم تھا تو پھر آئندہ کون اس مادرطن کے لیے قربانی دینے کے لیے تیار ہوگا؟

یہ بغلہ دلیش کا داخلی معاملہ نہیں ہے بلکہ یہ ایک عالمی معاملہ ہے۔ عالمی معابدوں کا تقدیس ہوتا ہے۔ ایک طرف پاکستانی حکومت، مسئلہ کشمیر پر اقوام متحده کی قراردادوں پر اور دوسری طرف بغلہ دلیش کے ساتھ عالمی معابدوں پر عمل درآمد نہیں کروائیں۔ کیا فوری ۱۹۷۳ء میں بغلہ دلیش کو اس لیے تسلیم کیا گیا تھا کہ وہ عالمی معابدوں سے زور گردانی کرے اور ظلم اور فاشزم کا ثبوت دے۔

سوال یہ ہے کہ نظام کیسے تبدیل ہوگا؟

مولانا مودودیؒ نے واضح الفاظ میں فرمایا تھا کہ پہ امن آئینی جدوجہد کرو، ذہنوں کو تبدیل کرو، انسان کو اندر سے تبدیل کرو، پھر عوام کو منظم کرو اور قیادت مہیا کرو۔ منتشر معاشرے کو ایک کرنا، عوام کو روشنی دینا، عوام کو منزل دینا یہ قیادت کا کام ہے۔ ہم زیریز میں سازشوں، گوریلا جنگ یا محض ڈنڈے کے زور پر اصلاح پر یقین نہیں رکھتے۔ دلوں کی دنیا کو تبدیل کریں تو معاشرہ تبدیل ہوتا ہے۔ ہم اس ملک میں یقیناً اسلامی نظام چاہتے ہیں تو دلوں کو قیخ کرنا ہوگا۔ خیالات اور

خواہ شوں کو تبدیل کرنا ہوگا۔ اچھا اخلاق اور کردار ہماری قوت ہیں۔

میں کارکنان جماعت سے اپیل کرتا ہوں کہ معاشرے کے خدمت گار بیٹے۔ تیموں، مسکینوں، بیواؤں اور بوڑھوں کا سہارا بیٹے۔ مظلوموں کی آواز بیٹے اور ان کی دعا بیٹے۔ خالق کو راضی کرنا ہے تو مخلوق خدا کی خدمت بیٹے، ان شاء اللہ خلق خدا تمہارے گرد جمع ہو جائے گی۔

ہم جانتے ہیں کہ اقتدار پر قابض اقلیت نے صرف پاکستان کو منزل سے ڈی ریل ہی نہیں کیا بلکہ انہوں نے یورو کریسی کو بھی کرپٹ کیا، پولیس کا نظام بھی تباہ کیا۔ لیکن کا نظام عوام کو نجوڑنے اور حاکموں کی تجویاز بھرنے کا ذریعہ بنادا۔ انہوں نے اس ملک میں کرپشن، اقرباً پروری اور طبقاتی نظام کو دوام دیا۔ ریلوے غربیوں کی سواری ہے، اس کو تباہ کیا۔ کرپشن کی وجہ سے ہی پی آئی اے کو مغلون کیا۔ پارلیمنٹ پر عوام کروڑوں روپے خرچ کر رہے ہیں لیکن وہ عوام کے حقوق کی حفاظت اور ملک کی قسم کو سنوارنے سے بے پرواہ ہے۔ مظلوم کی فریاد سننے کے لیے کوئی ادارہ نہیں ہے۔

پاکستان کے آئین میں اللہ کی بادشاہت اور انسانوں کی خلافت کو تسلیم کیا گیا ہے مگر یہاں منافقت اور کرپٹ اشرافیہ کا نظام ہے، جاگیرداروں اور امریکی و فاداروں کا نظام ہے۔ اللہ کا نظام کہیں نظر نہیں آتا اور نہ خلافت علی مہماج الدہوہ کا نظام نظر آتا ہے۔ آئین پاکستان قرآن و سنت کے خلاف قانون سازی کی اجازت نہیں دیتا، لیکن سارا معاشی نظام سود پر چلتا ہے، حالانکہ سود تو اللہ اور رسول کے ساتھ جنگ ہے۔

ہم آئین پاکستان کے وفادار اور اس کے محافظ ہیں اس لیے کہ اس آئین نے پاکستان کو متحرک کھا ہے۔ اس میں اللہ کی حکیمت کو اقتدار اعلیٰ تسلیم کیا گیا ہے۔ اگر پاکستان کا آئین ختم ہوا تو فساد کی قوتیں دوبارہ ایسا متفقہ دستور نہیں بننے دیں گی۔ پھر صوبوں کو اکٹھا کرنا مشکل ہو گا۔ یہاں سامراجی قوتیں ہمیشہ غیر جمہوری نظام کی حمایت کرتی ہیں تاکہ اس ملک کا شخص بدل ڈالیں۔ ان کے لیے ایک آمر سے سودا کرنا آسان ہوتا ہے۔

پاکستان میں مسئلہ آئین کا نہیں، قیادت کا اور قیادت کی بے عملی کا ہے۔ لیکن افسوس سے کہنا پڑتا ہے کہ انھی کے ظلم کے شکار عوام کو جب موقع ملتا ہے تو پھر اگلی بار انھی لوگوں کو جھوپیاں

بھر بھر کر دوٹ دیتے ہیں، جنہیں بعد میں جھولیاں بھر بھر کر بد دعائیں دیتے ہیں۔ عوام کے دھوکا کھانے کے عمل کو درست سمت دینے کے لیے ضروری ہے کہ انھیں حقیقت بتائی جائے، تاکہ وہ دوٹ کو اپنی اور اپنے مستقبل کی امانت بچ کر استعمال کریں اور دیانت دار قیادت کو ملک کی باغ ڈور دیں۔ ان مقتدر لیئروں نے مقاصد پاکستان کو سبوتاڑ کیا اور پاکستان کے جغرافیہ کو بھی تبدیل کیا۔ یہاں کے اس انتظامی طبقے نے خود کو امیر اور ملک کے عوام کو غریب بنایا۔ انہوں نے صنعت کو تباہ کیا۔ انہوں نے زراعت کو تباہ کیا۔ ان کی وجہ سے غریب اور مزدور فاقوں کا شکار ہیں۔ یہ دوٹ لیتے ہیں اور بھلی اور گیس کے ظالماں میں بھیجتے ہیں۔

قومی ایجنڈا

ہمیں قوم کو روشنی کے گرد اکٹھا کرنا ہے، امید کی شمع روشن کرنی ہے۔ ہم محروم، مظلوموں، مزدوروں اور مجبوروں کو پیغام دیتے ہیں کہ جماعت اسلامی عام آدمیوں اور غریب عوام کی اصل جماعت ہے۔ یہاں موروثی اور خاندانی سیاست نہیں ہے۔ یہاں کوئی گدی نشین نہیں ہے۔ آئیے ہم سب مل کر مٹھی بھر کر پٹ اشرافی کی کر پٹ فیملی کا مقابلہ کریں۔ اسلامی پاکستان کے لیے، جمہوری پاکستان کے لیے، فلاجی پاکستان کے لیے، پروگریسو پاکستان کے لیے ایک ہو جائیں تاکہ محمود ایاز ایک ہی صفت میں نظر آئیں۔

ہم یہاں ہر فرد کو خوش حال اور پرمیون دیکھنا چاہتے ہیں۔ فرد خوش حال ہو گا تو قوم خوش حال ہو گی، پھر ریاست بھی خوش حال ہو گی۔ اس کے لیے انقلابی جدوجہد کی ضرورت ہے۔ اس مقصد کے لیے ہم قومی ایجنڈا پیش کرتے ہیں:

- روزگار کی فراہمی اور بے روزگاروں کے لیے الاؤنس: ہمارے نوجوانوں کے ہاتھوں میں ڈگریاں ہیں، مگر یہ کارآمد نہیں ہیں، اور نہ ان سے روزگار ملتا ہے۔ حکومت کا فرض ہے کہ وہ ہر بے روزگار نوجوان کو باعزت روزگار دے یا بے روزگاری الاؤنس۔ ہمارے ہنرمند اور قابل نوجوان روزگار کی تلاش میں باہر کیوں بھاگ رہے ہیں۔ حکومت ان کو بلا سود قرضے کیوں نہیں دیتی۔ جب اسلامی حکومت قائم ہو گی تو ہر بے روزگار ہنرمند نوجوان کو روزگار دیں گے، اور روزگار ملنے تک بے روزگاری الاؤنس دیں گے۔

● مفت تعليم اور اردو ذریعہ تعليم: کیا یہ حقیقت نہیں ہے کہ ہمارے ملک میں بدترین طبقاتی نظامِ تعلیم مسلط ہے۔ ہمارا عزم ہے کہ اسلامی حکومت قائم ہوگی تو یکساں نظامِ تعلیم کو رواج دیں گے۔ یکساں ماحول ہوگا تو پتا چل جائے گا کہ کون ہیرد ہے اور کون زیرد؟ ہمارے معاشرے میں اھنی صد خواتین ہیں۔ اس شرح سے ان کے لیے سکول، کالج اور یونیورسٹیاں بھی ہونی چاہئیں مگر تنگ نظر حکومتوں نے ان کو بھی تعلیم سے محروم رکھا ہے۔ اڑھائی کروڑ بچے پہچان سکول سے باہر رہ جاتے ہیں یا نکل جاتے ہیں۔

ہم غیر ترقیاتی اخراجات کو کم کر کے تعلیم کو مفت اور عام کریں گے۔ میٹرک تک تعلیم لازمی ہوگی۔ تعلیم کا ذریعہ قوی زبان ہونا چاہیے اور قوی اور علاقائی زبانوں کو ان کا قرار واقعی مقام ملنا چاہیے۔ انگریزی اہم ہے لیکن انگریزی کو ذریعہ تعلیم بنانا اور اس کی بالادستی قائم کرنے سے اعتاب ضروری ہے۔ انگریزی زبان کی بالادستی میں کروڑوں نوجوان زندگی کی دوڑ میں پیچھے رہ جاتے ہیں۔ تعلیم دینا حکومت کی ذمہ داری ہے۔ اسلامی پاکستان میں، علم کے نور سے منور پاکستان میں تعلیم مرکز اور محور ہوگی۔

● مفت علاج: ملک کے پرانے یوٹ ہسپتال مہنگے ترین، جب کہ سرکاری ہسپتالوں میں سہولیات نہیں ہیں، نہ ڈاکٹر ہیں نہ دوائیاں، نہ مریضوں کے لیے بستر اور خدمت گار۔ وہاں بھی کرپشن نے اپنا اثر دکھایا ہے۔ سرکاری ہسپتالوں میں سرور دکی دوا بھی نہیں ملتی۔ غریب یہاں پہنچ کر اپنی موت کا انتظار کرتا ہے مگر وہ بھی لمپنے وقت پر ہی آتی ہے۔ اسلامی فلاحتی حکومت قائم ہوگی تو علاج کی بندیا دی سہولت ہر ایک کو حاصل ہوگی اور بڑی یہاریوں کا علاج مفت ہوگا۔

● پیداوار میں مزدور اور کسان کی شراکت: اسلامی پاکستان میں کارخانوں کے منافع میں مزدور شریک ہوگا اور جا گیر داروں اور زمین داروں کی پیداوار میں کسان اور ہاری شریک ہوں گے۔

● غربیوں کے لیے سستی اشیا کی فراہمی: پاکستان ایک اسلامی جمہوری اور فلاحتی ریاست ہوگی تو اس میں ہر دہ پاکستانی جس کی ماہنہ آمدن ۳۰ ہزار سے کم ہو، اس کو آنا، دال، چاول، گھنی، چینی اور چائے پر سمسڑی (رعایت) دیں گے۔ عیش و عشرت کی چیزوں پر نیکس لگائیں گے۔

● عمر رسیدہ لوگوں کے لیے الاُنس: عمر رسیدہ لوگ آخري عمر میں اپنے آپ کو زمین پر بوجھ سمجھتے ہیں۔ ان کی نہ سماجی زندگی ہوتی ہے، نہ بڑھاپے کے اخراجات کا کوئی انتظام اور اس طرح وہ موت کے منتظر ہوتے ہیں۔ اسلامی حکومت قائم ہوگی تو ان کو ان کی زندگی آسان بنانے کے لیے اولڈ ایچ سوشل الاُنس دیں گے۔

● ائمہ مساجد کے لیے تغواہ: پاکستان میں لاکھوں مساجد ہیں۔ یہاں ائمہ پائیج وقت قوم کی امامت کرتے ہیں، بچوں کو قرآن پڑھاتے ہیں۔ اسلامی حکومت قائم ہوگی تو پاکستان کے دوسرے مکوموں کی طرح ان کے لیے بھی تغواہیں مقرر کرے گی اور یہی مساجد عبادت کے مرکز تو ہیں ہی، علمی مرکز بھی بنیں گی۔ منبر و محراب کو قوم کو منظم اور متحد کرنے کے لیے اور علم کے نور کو عام کرنے کے لیے استعمال کیا جائے گا۔

● غیر مسلموں کے لیے تحفظ: ہم اپنے غیر مسلم پاکستانیوں کو بھی یقین دلاتے ہیں کہ اسلامی حکومت میں آپ کی جان و مال اور عزت و آبرو کو تحفظ حاصل ہوگا۔ پچھلے ڈیڑھ ہزار سال میں مذہبی اقلیتوں کو سب سے زیادہ تحفظ اگر ملا ہے تو مسلم حکمرانی میں ملا ہے۔ نبی کریم صلی اللہ علیہ وسلم نے فرمایا ہے کہ ”جس مسلمان نے کسی غیر مسلم کا حق مارا یا اسے اپنے ظلم کا نشانہ بنایا، روزِ قیامت میں اس مسلمان کے خلاف دعویٰ لے کر خود کھڑا ہوں گا“۔ جس غیر مسلم کی طرف سے کیلی رسول اللہ صلی اللہ علیہ وسلم ہوں، کیا ہم اسے تکلیف دے سکتے ہیں۔ ملک کے وسائل پر ان کا بھی اسی طرح حق ہے جس طرح مسلمانوں کا ہے۔

● سود کے خلاف اعلانِ جنگ: سود اور سودی کا رو بار نے معاشرے میں تصادم پیدا کیا ہے۔ ہم سود کے خلاف جنگ کا اعلان کرتے ہیں۔ بنک مال داروں کو قرضہ دیتے ہیں لیکن جہونپڑی والوں کو گھر بنانے کے لیے قرضہ نہیں دیتے۔ بچوں کو تعلیم کے لیے قرضہ نہیں دیتے۔ ہم اس سودی نظام کو ختم کرنے اور اسلام کے اصول انصاف پر بنی نظام کو قائم کرنے کا عزم رکھتے ہیں۔ اسلامی حکومت قائم ہوگی تو بکنوں کے دروازے عام لوگوں کے لیے کھل جائیں گے۔ حکومت اسلام کے معاشری نظام کو اپنائے گی تو عام آدمی ترقی کرے گا۔

ہم حکومت سے بھی کہتے ہیں کہ وہ سود کے حوالے سے پریم کورٹ سے اپنی اپیل واپس

لے۔ سودی نظام کی وجہ سے مہنگائی ہے۔ عالمی بینک کے قرضے بھی امیروں پر خرچ ہوتے ہیں اور ہتھکڑیاں غریبوں کو پہنائی جاتی ہیں۔ ہم زکوٰۃ کا نظام نافذ کریں گے کہ ہر بیوہ اور بیٹیم کی کفالت کا سامان ہو سکے۔ غریب کے لیے مفت علاج کا انتظام ہو سکے اور جو مظلوم عدالت میں اپنا فیصلہ، اپنا کیس خود نہیں چلا سکتا تو سرکار ان کو یہ سہولت دے گی۔

● ناجائز جاگیروں کی غربا میں تقسیم: جس ملک میں بھی جاگیرداری نظام ہے، وہاں انسان ترقی نہیں کر سکتا۔ یہاں اگر بیزوں نے اپنے جن کارندوں کو ملک و ملت سے غداری کے عوض بڑی بڑی جاگیریں دی تھیں، ہم ان کو واپس لے کر غریبوں میں تقسیم کریں گے، اور قومی خزانے کو جس نے بھی لوٹا ہے اس کا احتساب کریں گے۔

● منصفانہ انتخابات اور مناسب نمایندگی: ہم چاہتے ہیں کہ عام انتخابات سے قبل پورے انتخابی نظام کی اور ہالگ کی جائے۔ ایکشن کمیشن کی تشکیل نو ہونی چاہیے۔ عوام ایکشن کے نام پر سلیکشن قبول نہیں کریں گے۔ بیلٹ بکس پر ووٹروں کا اعتماد ختم ہو رہا ہے۔ خدا کے لیے عوام کے فیصلے عوام کو کرنے دیں۔ ایکشن کا راستہ ہی تبدیلی کا راستہ ہے۔ جب پرانی جدوجہد کے راستے بند ہو جاتے ہیں پھر مسلح جھٹے بنتے ہیں۔

عوام کا مطالبہ ہے کہ مناسب نمایندگی کی بنیاد پر ایکشن ہوتا کہ کوئی ووٹ ضائع نہ ہو۔ موجودہ طریقے میں پارٹی اور لیڈر جاگیرداروں، سرمایہ داروں اور دولت مندوں کے ہاتھوں یغماں ہوتے ہیں۔ مناسب نمایندگی میں لوگ پارٹی کو ووٹ دیں گے، منشور کو ووٹ دیں گے، اور میراث کی بنیاد پر آگے آئیں گے۔

● آزاد خارجہ پالیسی: ہم آزاد خارجہ پالیسی کے قائل ہیں۔ تمام ممالک سے دوستی کا رشتہ استوار کرنا چاہتے ہیں اور خصوصیت سے پڑو سیوں کے ساتھ اچھے تعلقات کے قائل ہیں۔ ہم دوسروں کے معاملات میں عدم مداخلت کے قائل ہیں لیکن یہ کہ وہ آقا اور ہم غلام کی حیثیت سے ہوں، ایسی خارجہ پالیسی کو ہم سکر مرستہ کرتے ہیں۔ پاکستان کی آزادی، حاکیت، خود اختاری اور نظریاتی شخص اور ملک کے مفادات کا تحفظ ہماری خارجہ پالیسی کا اصل ہدف ہوں گے۔

قوم سے اپیل

ہم پاکستان کو ایک اسلامی جمہوری فلاجی ریاست بنانا چاہتے ہیں۔ ایک ایسی ریاست جہاں حاکمیت اور شریعت محمد صلی اللہ علیہ وسلم کی ہوگی اور حکومت عوام کے خالص نمائیدوں کی۔ اس مقصد کے لیے عوام ہمارا ساتھ دیں۔ ہمارے پاس وژن ہے، ہمارے پاس ماہرین اور خالص کارکنان کی ٹیم ہے۔ ہم عوام کے تعاون سے ائمہؑ کو مختلس دیں گے۔

جماعت اسلامی ہی کریشن کا سومنات توڑ سکتی ہے۔ ہم نے ہر دور میں قربانی دی ہے۔ پاکستان کی محبت میں جماعت اسلامی کے قائدین کے جنازے جیلوں سے نکل رہے ہیں۔ ہم زلزلوں اور سیالب کی مصیبتوں میں عوام کے ساتھ کھڑے رہے ہیں۔ ہم نے ہمیشہ فلسطینیوں کا ساتھ دیا۔ کشمیر کے بھارتی تسلط سے نجات کی جدوجہد کا ساتھ دیا ہے۔ عالم اسلام اور دنیا کے تمام مظلوم انسانوں کی اپنے حقوق کے لیے جدوجہد کی بھرپور تائید کی ہے۔

سر جلائے ہیں مشعلوں کی طرح
یوں بھی لوگوں کی رہبری کی ہے

ہمارا ایجندہ اُنہوں نے قبول کیا تو ہم آپ کو ایک ایسی حکومت دیں گے جس میں کوئی بھی قانون سے بالآخر نہیں ہو گا۔ ایک ایسی حکومت جس کا وزیر اعظم صحیح معنوں میں ۱۸ اکروڑ عوام کی قیادت کر سکے۔ مسجد میں امامت بھی کر سکے اور اقوام متعدد میں ڈیڑھ ارب مسلمانوں کی نمائندگی بھی کر سکے۔ مئیں ساری جماعتوں سے بھی اپیل کرتا ہوں کہ وہ اس ملک کی خاطر ہمارے ایجندے کے مطابق پاکستان کی تعمیر نو کے لیے ہمارا ساتھ دیں، اور ہم سب مل کر وہ جدوجہد کریں جس کے نتیجے میں یہ ملک ترقی کر سکے اور اپنی اصل منزل کی طرف پیش قدمی کر سکے۔ یہ ایک پارٹی کا نہیں پوری قوم کا ایجندہ ہے اور ہم سب کو ہمہ گیر مشترکہ جدوجہد کے لیے پکار رہا ہے۔